

மே - 20

## TNPSC துளிகள்

- ❖ கோவிட்-19 சிகிச்சையில் பிளாஸ்மா சிகிச்சை முறையினைப் பயன்படுத்துவதை இந்திய மருத்துவ ஆராய்ச்சிக் கழகமானது சமீபத்தில் கை விட்டது.
  - இந்தச் சிகிச்சை முறையானது எவ்விதப் பயனும் அற்றது எனக் கண்டறியப் பட்டதையடுத்து இந்த முடிவானது மேற்கொள்ளப் பட்டு உள்ளது.
- ❖ ஒவ்வொரு ஆண்டும் மே 18 ஆம் தேதியன்று உலக எய்ட்ஸ் தடுப்பூசி தினம் / HIV தடுப்பூசி பற்றிய விழிப்புணர்வு தினமானது கடைபிடிக்கப் படுகிறது.
  - இந்த ஆண்டிற்கான உலக எய்ட்ஸ் தடுப்பூசி தினத்தின் கருத்துரு, "Global Solidarity" (உலகளாவிய ஒற்றுமை) என்பதாகும்.

## தேசியச் செய்திகள்

### நாரதா லஞ்ச வழக்கு

- ❖ மேற்கு வங்காளத்தின் திரிணாமுல் காங்கிரசைச் சேர்ந்த அமைச்சர்களான சுப்ரதா முகர்ஜி, ஃபிர்ஹத் ஹக்கீம், சட்டமன்ற உறுப்பினர் மதன் மித்ரா மற்றும் சோவன் சட்டோ உபாத்யாய் (கல்கத்தாவின் முன்னாள் மாநகராட்சித் தலைவர்) ஆகியோரை மத்தியப் புலனாய்வு அமைப்பானது கைது செய்துள்ளது.
- ❖ நாரதா லஞ்ச வழக்கில் அந்த மாநில அமைச்சர்கள் லட்சம் பெறுவதாக ஒரு வீடியோ ஆதாரம் உள்ளது.
- ❖ 2017 ஆம் ஆண்டு மார்ச் மாதத்தில் நாரதா லஞ்ச வழக்கில் மேற்கொள்ளப்பட்ட நடவடிக்கைக்கு எதிராக ஒரு ஆய்வினை மேற்கொள்ளுமாறு மத்தியப் புலனாய்வு அமைப்பிற்கு கல்கத்தா உயர்நீதிமன்றம் ஆணையிட்டுள்ளது.
- ❖ மாநில அரசின் ஒப்புதலைப் பெற்ற பிறகு தான் மத்தியப் புலனாய்வு அமைப்பானது ஒரு குற்றத்தினைப் பற்றிய விசாரணையை அந்த மாநிலத்தில் மேற்கொள்ள இயலும்.
- ❖ இருப்பினும், நாட்டின் எந்தவொரு பகுதியிலும் விசாரணையை மேற்கொள்ள வேண்டி மத்தியப் புலனாய்வு அமைப்பிற்கு உச்சநீதிமன்றமோ (அ) உயர்நீதிமன்றமோ உத்தரவிடலாம்.

### பருப்பு வகைகளின் இறக்குமதிக்கான வழிமுறைகள்

- ❖ இந்திய அரசானது சமீபத்தில் துவரை, பாசிப் பயிறு மற்றும் உளுந்து போன்ற பருப்பு வகைகளின் இறக்குமதியினை எவ்வித கட்டுப்பாடுமின்றி மேற்கொள்வதற்கு அனுமதி வழங்கியுள்ளது.
- ❖ இந்த மூன்று பருப்பு வகைகளும் தடை செய்யப்படாத பட்டியலில் சேர்க்கப் பட்டு உள்ளன.
- ❖ வர்த்தகக்கர்களிடம் குறைந்த அளவிலேயே இருப்பு உள்ளதன் காரணமாக கடந்த சில வாரங்களாக இவற்றின் விற்பனை விலையானது அதிகரித்துள்ளதையடுத்து இந்த முடிவு மேற்கொள்ளப் பட்டுள்ளது.
- ❖ மேலும் 2021 ஆம் ஆண்டு நவம்பர் 30 ஆம் தேதிக்கு முன்பாக இறக்குமதி செய்யப்பட வேண்டிய சரக்குப் பொருட்களுக்குக் கட்டாயம் அனுமதி வழங்கப்பட்டிருக்க

வேண்டும் எனவும் இந்திய அரசு அறிவித்துள்ளது.

- ❖ இந்தியா பெரும்பாலும் இந்த வகை பருப்புகளை மியான்மர் மற்றும் ஆப்பிரிக்க நாடுகளில் இருந்து இறக்குமதி செய்கின்றது.

### ஜல் ஜீவன் திட்டம் - முதல் தவணை


- ❖ ஜல் ஜீவன் திட்டத்தினைச் செயல்படுத்துவதற்காக மத்திய அரசானது 5,968 கோடி ரூபாயை வழங்கியுள்ளது.
- ❖ இந்த நிதியானது 15 மாநிலங்களுக்கு வழங்கப்பட்டுள்ளது.
- ❖ இது 2021-22 ஆம் ஆண்டில் வெளியிடப்பட உள்ள நான்கு தவணைகளில் முதல் தவணையாகும்.
- ❖ 2021 ஆம் ஆண்டில் இந்திய அரசானது தனது நிதிநிலை அறிக்கையில் ஜல் ஜீவன் திட்டத்திற்காக 50,011 கோடி ரூபாயை ஒதுக்கியது.
- ❖ ஜல்ஜீவன் திட்டத்தின் கீழ் ஒதுக்கப்பட்ட மொத்தத் தொகையில்
  - 93 சதவீதமானது குடிநீர் வழங்கும் உள்கட்டமைப்பு வசதிகளை கட்டமைக்கப் பயன்படுத்தப்படும்.
  - 2 சதவீதமானது நீரின் தர ஆய்வு மற்றும் கண்காணிப்பு நடவடிக்கைகளுக்கு பயன்படுத்தப்படும்.
  - மற்றும் 5 சதவீதமானது அது சார்ந்த வேறு நடவடிக்கைகளுக்கும் பயன்படுத்தப்படும்.



### SAMVEDNA

- ❖ SAMVEDNA என்பது உணர்ச்சி மேம்பாடு மற்றும் அவசியமான ஏற்பு மூலம் மனநலப் பாதிப்பு குறித்த உணர்திறன் நடவடிக்கைகளை மேற்கொள்ளத் (Sensitizing Action on Mental Health Vulnerability through Emotional Development Necessary Acceptance) என்பதாகும்.
- ❖ இது கோவிட்-19 பெருந்தொற்றின் போது ஒரு கட்டணமில்லாத உதவி எண்ணின் மூலம் பாதிக்கப்பட்ட குழந்தைகளுக்கு ஆலோசனை வழங்கும் ஒரு சேவையாகும்.
- ❖ குழந்தைகளுக்கு மனநலம் சார்ந்த முதலுதவியையும் உணர்வுப் பூர்வமான ஒரு ஆதரவையும் வழங்குவதே சம்வேத்னாவின் (SAMVEDNA) முக்கிய நோக்கமாகும்.

- ❖ பாதிக்கப்பட்ட குழந்தைகள் மூன்று பிரிவுகளாக பிரிக்கப்பட்டு அவர்களுக்குத் தொலைபேசி மூலம் ஆலோசனை வழங்கப்படுகிறது.
  - கோவிட்-19 தொற்றினால் தன் பெற்றோரை இழந்த குழந்தைகள்.
  - கோவிட் நல மையங்களில் தனிமைப் படுத்தப்பட்டிருக்கும் குழந்தைகள்.
  - கோவிட்-19 தொற்றினால் பாதிக்கப்பட்ட பெற்றோர்கள் (அ) உறவினர்களுடன் வாழும் குழந்தைகள்.



**SAMVEDNA**  
**TELE-COUNSELLING**  
**SUPPORT TO CHILDREN**  
**AFFECTED DURING COVID-19**

myGov  
मेरी सरकार

NCPCR

Tele-counseling service for psychological support to children to address their stress, anxiety, fear & other issues during these testing times

These children can be going through COVID treatment, have COVID positive parents or have lost someone close to them due to the pandemic

Dial toll free tele-counseling no. 18001212830  
from Monday to Saturday  
10:00 AM - 1:00 PM and 3:00 PM to 8:00 PM

### பழங்குடியினர் பள்ளிகளில் டிஜிட்டல் மாற்றம்

- ❖ பழங்குடியினர் பள்ளிகளை டிஜிட்டல் முறையில் மாற்றுவதற்கான ஒரு கூட்டு முயற்சிக்கான புரிந்துணர்வு ஒப்பந்தத்தில் பழங்குடியினர் விவகார அமைச்சகமும் மைக்ரோசாஃப்ட் நிறுவனமும் கையெழுத்திட்டுள்ளன.
- ❖ பழங்குடியினர் வாழும் பகுதிகளில் ஆசிரமப் பள்ளிகள் மற்றும் ஏகலைவா மாதிரி உறைவிடப் பள்ளிகள் போன்றவற்றை உருவாக்குதலும் இத்திட்டத்தினுள் அடங்கும்.
- ❖ இந்தத் திட்டத்தினுடைய முதல் கட்டத்தில் 250 ஏகலைவா மாதிரி உறைவிடப் பள்ளிகள் நிறுவப்படும்.

### இந்தியாவின் வேலை நிலை குறித்த அறிக்கை

- ❖ 2021 ஆம் ஆண்டிற்கான இந்தியாவின் வேலை நிலை குறித்த அறிக்கையானது கர்நாடகாவின் அசிம் பிரேம்ஜி பல்கலைக்கழகத்தின் ஆராய்ச்சியாளர்களால் தயாரிக்கப்பட்டுள்ளது.
- ❖ இந்தியாவில் ஏற்பட்ட கோவிட்-19 பெருந்தொற்றானது இந்த ஒரு வருடத்தில் வேலை,

வருமானம், சமத்துவமின்மை மற்றும் வறுமை ஆகியவை மீது எவ்விதமான தாக்கத்தை ஏற்படுத்தியுள்ளது என்பது பற்றி இந்த வருடாந்திர அறிக்கையானது ஆவணப் படுத்தியுள்ளது.

- ❖ இந்த அறிக்கையின்படி,
  - இந்த பெருந்தொற்றானது மக்களை முறையான வேலையை விட்டு ஒரு சாதாரண மற்றும் குறைந்த வருமானம் கொண்ட வேலையை மேற்கொள்ளும் நிலைக்குத் தள்ளி அவர்களின் வருமானத்தையும் குறைத்துள்ளது.
  - கடந்த ஆண்டில் வறுமை நிலையில் திடீர் அதிகரிப்பு ஏற்பட்டுள்ளது.
  - மகாராஷ்டிரா, கேரளா, தமிழ்நாடு, உத்தரப் பிரதேசம் மற்றும் டெல்லி ஆகிய பகுதிகளில் தான் அதிகளவில் வேலை இழப்பு ஏற்பட்டுள்ளது.

## சர்வதேசச் செய்திகள்

### நீண்டநேரம் வேலை செய்தல் பற்றிய ஆய்வு

- ❖ நீண்ட நேரம் வேலை பார்ப்பதால் ஒவ்வொரு வருடமும் நூற்றுக்கணக்கான மக்கள் உயிரிழப்பதாக உலக சுகாதார அமைப்பு மற்றும் உலக தொழிலாளர் அமைப்பு ஆகியவை மேற்கொண்ட ஒரு சமீபத்திய ஆய்வானது தெரிவிக்கிறது.
- ❖ இந்த ஆய்வில் பக்கவாதம் பற்றிய 22 ஆய்வுகளும் இதய நோய்கள் குறித்த 37 ஆய்வுகளும் அடங்கும்.
- ❖ மேலும் இது 194 நாடுகளில் மேற்கொண்ட 2,300க்கும் அதிகமான ஆய்வுகளின் தரவுகளையும் சேகரித்துள்ளது.
- ❖ ஒரு வாரத்தில் 55 மணிநேரம் வேலை செய்வது 35% பக்கவாதம் ஏற்படவும் 17% இதய நோய் ஏற்படவும் காரணமாக அமையும் என இந்த அறிக்கை கூறுகிறது.

### சீனா, வியட்நாம் மற்றும் தாய்லாந்து ஆகிய நாடுகளின் மீது பொருள் குவிப்பிற்கு எதிரான விசாரணை

- ❖ வர்த்தக அமைச்சகமானது சமீபத்தில் சீனா, வியட்நாம் மற்றும் தாய்லாந்து ஆகிய நாடுகளின் மீது பொருள் குவிப்பிற்கு எதிரான விசாரணையைத் தொடங்கியது.
- ❖ இந்த நாடுகளிலிருந்து சூரிய ஆற்றலூட்டப்பட்ட மின்கலங்கள் இறக்குமதி செய்யப்படுவதை எதிர்த்து இந்த விசாரணையானது மேற்கொள்ளப்படுகிறது.
- ❖ இந்திய சூரிய ஆற்றல் உற்பத்திக் கூட்டமைப்பினால் வழங்கப்பட்ட ஒரு மனுவைத் தொடர்ந்து வர்த்தக அமைச்சகமானது இந்த விசாரணையைத் தொடங்கியுள்ளது.
- ❖ சீனாவிலிருந்து இறக்குமதி செய்யப்படும் சூரிய ஆற்றலூட்டப்பட்ட மின்கலங்கள் இந்தியாவில் தயாரிக்கப்படுவதைக் காட்டிலும் 15 முதல் 20 சதவீதம் வரை விலை மலிவானவையாகும்.
- ❖ உள்நாட்டில் கிடைக்கும் மூலப் பொருட்களை கொண்டு சூரிய ஆற்றலூட்டப்பட்ட மின்கலங்கள் தயாரிக்கும் தொழிலை இது வெகுவாக பாதிக்கிறது.
- ❖ இறுதியில் உள்நாட்டில் உற்பத்தியாகும் சூரிய ஆற்றலூட்டப்பட்ட மின்கலங்களின் விலையும் இதனால் அதிகரிக்கிறது.

## சுற்றுச்சூழல் செய்திகள்

### சுற்றுச்சூழல் இடர் கண்ணோட்ட அறிக்கை - 2021

- ❖ 2021 ஆம் ஆண்டிற்கான சுற்றுச்சூழல் இடர் கண்ணோட்ட அறிக்கையில் "நகர இடர் பகுப்பாய்வு" (City Risk Analysis) மீதான அறிக்கையினை வெரிஸ்க் மேப்பிள்கிராஃப்ட் எனும் நிறுவனமானது தயாரித்துள்ளது.
- ❖ இந்த அறிக்கையின்படி,
  - கான்பூர் 10வது இடத்தில் உள்ளது,
  - அதனைத் தொடர்ந்து ஜெய்ப்பூர் (22வது),
  - லக்னோ (24வது) மற்றும்
  - மும்பை (27வது) ஆகியவை உள்ளன.
- ❖ முதல் 100 நாடுகளில் 43 இந்திய நகரங்கள் இடம் பெற்றுள்ளதால் நமது நாடு உலகிலேயே மிகவும் ஆபத்தான நிலையில் உள்ள நாடாக திகழ்கிறது.
- ❖ இதற்கான முக்கிய காரணம் மாசுபாடு என அடையாளம் காணப்பட்டுள்ளது.

## மாநிலச் செய்திகள்

### முதலாவது வேளாண் பொருள் ஏற்றுமதி வசதி வழங்கும் மையம்

- ❖ மகாராஷ்டிரா வர்த்தகத் தொழில்துறை மற்றும் வேளாண் மன்றம் மற்றும் தேசிய வேளாண் மற்றும் ஊரக வளர்ச்சி வங்கி (NABARD - National Bank for Agriculture and Rural Development) ஆகியவை இணைந்து முதலாவது வேளாண் பொருள் ஏற்றுமதி வசதி வழங்கும் மையத்தினைத் தொடங்கியுள்ளன.
- ❖ மகாராஷ்டிர மாநிலத்தின் வேளாண் மற்றும் உணவுப் பொருட்களின் உற்பத்தியை அதிகரிப்பதில் இந்த மையமானது உறுதுணையாக செயல்படும்.
- ❖ மகாராஷ்டிரா மாநிலமானது,
  - அதிகளவில் வெங்காயம் உற்பத்தி செய்யும் மாநிலங்களுள் ஒன்றாக உள்ளது.
  - முன்னணி பருப்பு உற்பத்தி மாநிலமாக திகழ்கிறது.
  - மோட்டா தானிய (coarse cereals) உற்பத்தியில் இரண்டாமிடத்திலும்
  - சோயா பருப்பு, கரும்பு மற்றும் பருத்தி ஆகியவற்றின் உற்பத்தியில் இரண்டாவது இடத்திலும்
  - சூரியகாந்தி உற்பத்தியில் மூன்றாமிடத்திலும் உள்ளது.

### சட்டமேலவை - மேற்கு வங்காளம்

- ❖ மேற்கு வங்காள அரசானது சட்டமன்ற மேலவையை (விதான் பரிசத்) அமைக்க உள்ளது.
- ❖ சட்டமன்ற மேலவையை நிறுவுவதற்கு சட்டமன்ற கீழவையில் அதற்கான மசோதாவினைத் தாக்கல் செய்து அதற்கு ஆளுநரிடமிருந்து ஒப்புதல் பெற வேண்டும்.
- ❖ மேற்கு வங்காளத்தில் 1969 ஆம் ஆண்டு வரை மேலவையானது நடைமுறையில் இருந்தது.
- ❖ அரசியலமைப்புச் சட்டத்தின் 169வது சட்டப்பிரிவின் கீழ், ஒரு மாநிலத்தின்

சட்டமன்ற கீழவையானது அங்கு சட்ட மேலவையை அமைப்பதற்காகவோ (அ) நீக்குவதற்காகவோ ஒரு தீர்மானத்தினைச் சிறப்புப் பெரும்பான்மையுடன் நிறைவேற்றியது என்றால் அந்த மாநிலத்தில் மேலவையை அமைக்கவோ (அ) நீக்கவோ வேண்டி ஒரு சட்டத்தினைப் பாராளுமன்றம் இயற்றலாம்.

## முக்கிய தினங்கள்

**ஹோமோஃபோபியா, டிரான்ஸ்போபியா, பைஃபோபியா ஆகியவற்றிற்கு எதிரான சர்வதேச தினம் - மே 17**

- ❖ உலகம் முழுவதுமுள்ள LGBT சமூகத்தினருக்கு எதிராக மேற்கெள்ளப்படும் பாகுபாடு, வன்முறை மற்றும் அடக்குமுறைக்கு எதிரான விழிப்புணர்வை அதிகப்படுத்துவதே இந்த நாள் அனுசரிக்கப்படுவதன் நோக்கமாகும்.
- ❖ ஹோமோஃபோபியா என்பது ஓர் பாலின ஈர்ப்புடையவர்கள் மீது வெறுப்பு காட்டுதலாகும்.
- ❖ டிரான்ஸ்போபியா என்பது திருநர்கள் மீது வெறுப்பு காட்டுவதாகும்.
- ❖ பைஃபோபியா என்பது இருபாலின மக்கள் மீது வெறுப்பு காட்டுதலாகும்.
- ❖ இத்தினத்தை நிறுவியர் லூயிஸ் ஜியார்ஜ்ஸ் டின் என்பவராவார்.

